



राज्यपाल सचिवालय, बिहार  
(जन-सम्पर्क शाखा)  
राजभवन, पटना-800022

ई-मेल-pr.rajbhavan@gmail.com  
prrajbhavanbihar@gmail.com  
मोबाईल-9798431468

प्रेस-विज्ञप्ति

संख्या-206/2022

## राज्यपाल से 06 देशों में भारत के राजदूतों ने मुलाकात की

पटना, 17 अक्टूबर, 2022 :- महामहिम राज्यपाल श्री फागू चौहान से 06 विभिन्न देशों में भारत के राजदूतों ने राजभवन पहुँचकर मुलाकात की, जिनमें बेल्जियम में भारत के राजदूत श्री संतोष झा, फिनलैण्ड में भारत के राजदूत श्री रवीश कुमार, उज्बेकिस्तान में भारत के राजदूत श्री मनीष प्रभात, एस्तोनिया में भारत के राजदूत श्री अजनीश कुमार, डब्ल्यू०टी०ओ० पीएमआई (Permanent Mission of India-PMI), जिनेवा में भारत के राजदूत/स्थायी प्रतिनिधि (Permanent Representative of India -PRI) श्री ब्रजेन्द्र नवनीत एवं वेनेजुएला में भारत के राजदूत श्री अभिषेक सिंह शामिल हैं।

मुलाकात के दौरान बिहार के लीची, मखाना, आम इत्यादि के उत्पादन, विपणन एवं निर्यात बढ़ाने तथा इसके लिए आवश्यक आधारभूत संरचना आदि के बारे में चर्चा हुई। राज्यपाल ने इन राजदूतों को बिहार में पर्यटन को बढ़ावा देने हेतु प्रयास करने का सुझाव दिया।

उल्लेखनीय है कि बिहार निवासी ये राजदूत गुजरात के केवाडिया में आयोजित होनेवाले विश्व के विभिन्न देशों में भारत के राजदूतों/उच्चायुक्तों/राजनयिकों के 10वें सम्मेलन (10<sup>th</sup> Head of Mission Conference) में भाग लेने आये हैं। केन्द्र सरकार के निदेशानुसार इन्हें अपने गृह राज्य में 'एक जिला एक उत्पाद' योजना (ODOP -One District One Product Scheme) से संबंधित अध्ययन करना है।

.....